



കേരള സർക്കാർ

സംഗ്രഹം

തദ്ദേശ സ്വയംഭരണ വകുപ്പ് - കോട്ടയം ജില്ല - കടുത്തുരുത്തി ഗ്രാമ പഞ്ചായത്ത് - 1997-98 മുതൽ 1999-2000 വരെയുള്ള വർഷങ്ങളിലെ അക്കൗണ്ടന്റ് ജനറലിന്റെ ഓഡിറ്റ് റിപ്പോർട്ടിലെ ഖണ്ഡിക II B (XII) - പട്ടികജാതി വിദ്യാർത്ഥികൾക്ക് പഠനോപകരണങ്ങൾ വാങ്ങി നൽകിയത്- സാധൂകരണം നൽകി ഉത്തരവ് പുറപ്പെടുവിക്കുന്നു.

തദ്ദേശ സ്വയംഭരണ (എ.സി) വകുപ്പ്

സ.ഉ.(സാധാ) നം.2406/2014/തസ്വഭവ.

തിരുവനന്തപുരം, തീയതി: 17/09/2014

- പരാമർശം:-1) പഞ്ചായത്ത് ഡയറക്ടറുടെ 04.04.2014 ലെ എം3-11753/14 നം..കത്ത്
2) കടുത്തുരുത്തി ഗ്രാമപഞ്ചായത്തിന്റെ 15.05.2002-ാം തീയതിയിലെ യോഗത്തിന്റെ I-(6) -ാം നമ്പർ തീരുമാനം.
3) 13.01.2014 ൽ കോട്ടയം ജില്ലാകളക്ടറുടെ അദ്ധ്യക്ഷതയിൽ കൂടിയ ജില്ലാതല ഓഡിറ്റ് മോണിറ്ററിംഗ് സിമിതി യോഗത്തിന്റെ ശുപാർശ.
4) ലോക്കൽ ഫണ്ട് ഓഡിറ്റ് ഡയറക്ടറുടെ 14.08.2014 ലെ എൽ.എഫ്. പി.റ്റി.1/7282/2014 നം.കത്ത്.

ഉത്തരവ്

കോട്ടയം ജില്ലയിലെ കടുത്തുരുത്തി ഗ്രാമപഞ്ചായത്ത് 1998-99-ൽ പട്ടികജാതി വിഭാഗത്തിൽപ്പെട്ട 50 വിദ്യാർത്ഥികൾക്ക് പഠനോപകരണങ്ങൾ നൽകുന്ന പദ്ധതിയിലുൾപ്പെടുത്തി കസേര, മേശ എന്നിവ വാങ്ങിയ ഇനത്തിലെ 1,00,000/- (ഒരു ലക്ഷം രൂപയുടെ ചെലവ് 1997-98 മുതൽ 1999-2000 വരെയുള്ള വർഷങ്ങളിലെ അക്കൗണ്ടന്റ് ജനറലിന്റെ ഓഡിറ്റ് റിപ്പോർട്ടിൽ ഖണ്ഡിക II B (XII) പ്രകാരം തടസ്സപ്പെടുത്തിയിരുന്നു. ഒമ്പതാം പഞ്ചവത്സര പദ്ധതി കാലയളവിൽ ജനകീയാസൂത്രണ പദ്ധതിയിലുൾപ്പെടുത്തി നടപ്പാക്കിയ ഈ പദ്ധതിയിൽ സർക്കാർ ഉത്തരവിലെ സബ്സിഡി മാർഗ്ഗരേഖയിൽ പരാമർശിക്കാത്ത കാര്യങ്ങൾക്ക് ധനസഹായം അനുവദിക്കുന്നതിന് സർക്കാരിന്റെ മുൻകൂർ അനുമതി വാങ്ങാത്തതിനാലാണ് തുക തടസ്സപ്പെടുത്തിയത്.

കടുത്തുരുത്തി ഗ്രാമപഞ്ചായത്തിന്റെ പരാമർശം (2) ലെ യോഗ തീരുമാനത്തിന്റെയും പരാമർശം (3) ലെ കോട്ടയം ജില്ലാതല ഓഡിറ്റ് മോണിറ്ററിംഗ് സമിതിയുടെ ശുപാർശയുടെയും അടിസ്ഥാനത്തിൽ പരാമർശം (1) ലെ കത്ത് പ്രകാരം സർക്കാർ സാധൂകരണത്തിന് പഞ്ചായത്ത് ഡയറക്ടർ അപേക്ഷിക്കുകയുണ്ടായി. സർക്കാർ മാനദണ്ഡങ്ങൾ മറികടന്നാണ് പ്രോജക്ട് നടപ്പാക്കിയതെങ്കിലും സദുദ്ദേശപരമായ പദ്ധതിയായതിനാൽ സാധൂകരണം നൽകാവുന്നതാണെന്ന് പരാമർശം (4) പ്രകാരം ലോക്കൽ ഫണ്ട് ഓഡിറ്റ് ഡയറക്ടർ അറിയിക്കുകയുണ്ടായി.

സർക്കാർ ഇക്കാര്യം വിശദമായി പരിശോധിച്ചു. പരാമർശം (1) ലെ അപേക്ഷ, പരാമർശം (2) ലെ യോഗതീരുമാനം, പരാമർശം (3) ലെ ശുപാർശ, പരാമർശം (4) ലെ അഭിപ്രായം എന്നിവ പരിഗണിച്ചും, ജനകീയാസൂത്രണ പദ്ധതിയുടെ ആദ്യ വർഷങ്ങളിൽ വന്ന അപാകതയെന്ന നിലയിലും, മേലിൽ ഇത്തരം വീഴ്ചയുണ്ടാകരുതെന്ന കർശന നിർദ്ദേശത്തോടെയും, കടുത്തുരുത്തി ഗ്രാമപഞ്ചായത്തിലെ 1997-98 മുതൽ 1999-2000 വരെയുള്ള അക്കൗണ്ടന്റ് ജനറലിന്റെ ഓഡിറ്റ് റിപ്പോർട്ടിലെ ഖണ്ഡിക II B (XII) പ്രകാരം, തടസ്സപ്പെടുത്തിയ 1,00,000/- (ഒരു ലക്ഷം രൂപയുടെ ചെലവ് (ജനകീയാസൂത്രണ പദ്ധതിയിലുൾപ്പെടുത്തി 1998-99 പട്ടിക ജാതി വിദ്യാർത്ഥികൾക്ക് പഠനോപകരണങ്ങൾ വാങ്ങി നൽകിയ പദ്ധതി) സാധൂകരിച്ച് ഉത്തരവ് പുറപ്പെടുവിക്കുന്നു.

ഗവർണ്ണറുടെ ഉത്തരവിൻ പ്രകാരം.

പ്രസന്നകുമാരി.എം.സി
ഡെപ്യൂട്ടി സെക്രട്ടറി

പകർപ്പ്:-

സെക്രട്ടറി, കടുത്തുരുത്തി ഗ്രാമപഞ്ചായത്ത്, കോട്ടയം ജില്ല.
പ്രിൻസിപ്പൽ അക്കൗണ്ടന്റ് ജനറൽ (ഓഡിറ്റ്), കേരള, തിരുവനന്തപുരം
അക്കൗണ്ടന്റ് ജനറൽ (എ&ഇ/എൽ.ബി.എ & എ), കേരള, തിരുവനന്തപുരം
ഡയറക്ടർ, ലോക്കൽ ഫണ്ട് ഓഡിറ്റ് വകുപ്പ്, വികാസ് ഭവൻ, തിരുവനന്തപുരം
പഞ്ചായത്ത് ഡയറക്ടർ, തിരുവനന്തപുരം
പഞ്ചായത്ത് ഡെപ്യൂട്ടി ഡയറക്ടർ, തിരുവനന്തപുരം
വെബ് & ന്യൂസ് മീഡിയ, സൗത്ത് ബ്ലോക്ക്, ഗവ.സെക്രട്ടറിയേറ്റ്, തിരുവനന്തപുരം
(സർക്കാർ വെബ്സൈറ്റിൽ പ്രസിദ്ധീകരിക്കുന്നതിന്)
ഐ.കെ.എം., പ്രതീക്ഷ, പാങ്ങപ്പാറ, തിരുവനന്തപുരം
ബ്ലോക്ക് ഫയൽ/ഓഫീസ് കോപ്പി

ഉത്തരവിൻ പ്രകാരം



സെക്ഷൻ ഓഫീസർ